



© Мухаддес Китапты аударуу Институты, 2004

Филиплилерге жазылған хат

Китап ҳаққында мағлыұмат

Бул хатты елши Павел Ийсаның Хош Хабары ушын камақта болған ўақтында Филип қаласындағы исениўши жәмәәтке жазған еди.

Филип қаласы Македония үлкесинде жайласқан қала еди. Павел өзиниң екнши сапарының ўақтында бул қалада болғанда, ол арқалы усы жерде исениўши жәмәәт пайда болған еди (Елш. исл. 16:12). Бул қаладағы исениўши жәмәәт кишкене болса да, бастан аяғына дейин Павелдиң хызметине шерик болып, көп жәрдем еткен еди хәм бул жәмәәт пүткил исениўши жәмәәтлерге үлги көрсеткен еди.

Павелдиң бул хатты жазғандағы баслы максети – берген жәрдемлери ушын филиплилерге рахмет айтыўдан ибарат еди. Және де, Павел өз хатында Хош Хабардың қандай түрде жәрияланып атырғаны ҳаққында сөз етеди хәм филиплилерге нәсият етип, қуўдалаўларға тураклылық пенен шыдаў хәм қандай аўхал болыўына қарамастан, қуўаныў кереклигин айтады. Оларды кишипейил болыўға хәм бирликке шақырады.

Павел сол ўақытта камақта болса да, қуўаныш ҳаққында жазады. Бул хатта қуўаныш сөзи 16 мәртебе ушырасады. Бундай қуўаныш Қудай беретүғын тынышлыққа тийқарланған болыўы итимал.

Биринши бап

Сәлемнама

¹ Масих* Ийсаның куллары болған бизлер, Павел хәм Тимофейден, Филип қаласындағы Ийса Масихқа тийисли болған барлық мухаддеслерге**, әсиресе жәмәәт жетекшилери менен хызметшилерине сәлем! ² Әкемиз Қудай хәм Ийемиз Ийса Масих сизлерге мийрим хәм тынышлық берсин!

Павелдің шүқирлик билдирип, дуға етиуи

³ Сизлерди хәр сапар еске алғанымда, Қудайға шүқирлик билдирип атырман. ⁴ Мен Қудайға дуға еткенімде, сизлер ушын хәр қашан куўаныш пенен сорайман. ⁵ Себеби сизлер бастан баслап хәзирги ўақытқа дейин Хош Хабарды жәриялаўға үлес қосып келмектесизлер. ⁶ Сизлердің аранызда жақсы исти баслаған Қудайдың буны Масих Ийсаның күнине шекем толық тамамлайтуғынына анық исе-немен. ⁷ Хәмменіз туўралы усындай пикирде болыўым орынлы, өйткени сизлер хәмме ўақыт мениң жүрегимдесиз. Мен тутқын болсам да, Хош Хабарды жақласам да хәм оның хақыйкатын турақлылық пенен дәлиллесем де, хәмменіз мениң менен бирликте Қудайдың мийримин бөлисип келмектесиз. ⁸ Сизлердің хәмменізди Масих Ийсаның сүйиспеншилиги менен қалай сағынғаныма Қудайдың Өзи гүә. ⁹ Сүйиспеншилигиңиз толық билим хәм терең түсимпазлық пенен өсип арта бериуи ушын дуға етип атырман. ¹⁰ Солай етип, сизлер Масихтың келетуғын күнинде пәк хәм минсиз болыўыңыз ушын, ең жоқары ийгиликтин не екенин айыра аласызлар. ¹¹ Және де, Қудайды уллылап, алғыс-мақтаўлар айтыўыңыз ушын, Ийса Масих арқалы хақыйкатлық жемисине бай боласызлар.

Өмиримнің мәниси – Масих

¹² Туўысқанларым, мынаны билиўиңизди қәлеймен: мениң басымнан кеширгенлерим Хош Хабардың және де көбирек жайылыўына хақыйкаттан да жәрдем етти. ¹³ Мениң Масих ушын тутқын болғаным пүткіл сарай сақшыларына хәм қалған хәмме адамларға мәлим болды. ¹⁴ Сондай-ақ, мениң тутқынлығым себепли, көпшилик

* 1:1 *Масих* – еврей тилинде «Басына май қуйылған адам» дегенди аңлатады. Қудай үәде еткен Қутқарыўшы.

** 1:1 Яғный: исениўшилерге.

туұйсканларымыздың Ииемизге деген исеними беккемленип, олар Қудайдың сөзин қорқпастан айтыуға бұрынғыдан да көбірек батырлық көрсетпекте. ¹⁵Дурыс, гейбиреулер Масих хаққында күншиллик пенен, жарыспаққа жәрияласа, ал базылар жақсы нийет пенен жәрияламақта. ¹⁶Усы кейингилер менің бул жерге Хош Хабардың қорғаушысы етип қойылғанымды билип, буны сүйиспеншилик пенен ислеп атыр. ¹⁷Ал алдыңғылары менің тутқынлық аұхалымды еле де аұырластырмақшы болып, Масих хаққында өзлериниң атақ-абырайлары ушын напәк нийет пенен жәрияламақта. ¹⁸Бирақ, солай болса не болыпты? Мейли, жаман нийет пенен болсын, мейли, хақ нийет пенен болсын, Масих хаққында қандай жол менен жәрияланса да, мен буған қуғанаман.

Ауа, мен қуана беремен де. ¹⁹Себеби сизлердиң еткен дуғаларыңыздың хәм Ийса Масихтың Руұхының жәрдеми менен, бул аұхалымнан азат болатуғынымды билемен.

²⁰Қандай жағдай болса да, мен Масихтан арланбауды қәлеймен. Тири болсам да, өлсем де, хәр қашан болып келгениндей, хәзир де Масихты пүткіл барлығым менен уллылау ушын толық батырлық көрсетиуден беккем үмит етемен. ²¹Өйткени менің ушын өмириниң мәниси – бул Масих, ал өлим утыс демек. ²²Бирақ, егер бул дүньяда өмир сүриуім аркалы өнимли мийнет етсем, онда нени таңлауды билмеймен. ²³Мени еки тәрәп те өзине тартады. Бул дүньядан кетип, Масих пенен бирге болыуды қәлеймен. Себеби бул анағурлым жақсырақ. ²⁴Бирақ, бул дүньяда қалыуым сизлер ушын кереклирек. ²⁵Буған көзим жеткенликтен, қалатуғынымды билемен. Исенимде өсип қуаныуыңыз ушын, хәммениз бенен бирге болам. ²⁶Солай етип, және жаныңызға келгенимде, Масих Ийса алдыңда менің менен еле де көбірек мақтана аласызлар.

²⁷Тек жасап атырған өмириңиз Масихтың Хош Хабарына ылайықлы болсын. Сонда келип сизлерди көрсем де, алыста болып хал-жағдайыңызды еситсем де, сизлердиң бир руұхта беккем турғаныңызды, Хош Хабарға деген исеним ушын бир жан, бир тән болып гүресип атырғаныңызды билейин. ²⁸Және де, өзлериңизге қарсы шыққанлардан хеш қорқпайтуғыныңызды да еситейин. Сизлердиң бундай батырлығыңыз олардың набыт болатуғынының, ал сизлердиң қутқарылатуғыныңыздың белгиси хәм Қудайдың иси. ²⁹Өйткени Қудай Масих ушын, сизлерге Оған тек исениуди емес, ал Ол ушын азап шегіуди де айрықша хуқық етип берген. ³⁰Усы азапты басымнан кеширгенимди сизлер көрдиңлер хәм хәзир де азап шегип атырғанымды еситип атырсызлар. Менің бул гүресиме сизлер де шериксизлер.

Екинши бап

Масихтан өрнек алың!

¹Егер сизлерде Масихтан келген жигер, сүйіспеншиликтен пайда болған жубаныш, Мухаддес Руұх* пенен карым-қатнас, мийримлилик хәм рехимлилик бар болса, ²онда бир пикир хәм сүйіспеншилик пенен, бир руұх хәм мақсет пенен бирлесип, мениң қуұанышымды толы қылың. ³Хеш бир нәрсени өз атақ-абырайыңызды асырыў ушын ямаса мақтаншақлық пенен ислеменлер. Ал хәр бириңиз кишипейиллик пенен, басқаларды өзиңизден үстин деп есапланлар. ⁴Тек өзиңиздиң ғана емес, ал басқалардың да пайдасын гөзленлер.

⁵Масих Ийсада болған мына кишипейилликке сизлер де ийе болыңлар: ⁶Масих қудайлық тәбиятқа ийе бола тура, Қудайға тең атақты алыўға умтылыўды Өзине минәсип көрмеді. ⁷Ал Өз уллылығынан ўаз кешип, қул келбетин қабыллады. Ол адам болып туўылып, адам көринисинде келди. ⁸Ол Өзин пәс тутты хәм өлимге, хәтте, атанақ ағаштағы өлимге барып, Қудайға бойсынды. ⁹Сонлықтан да, Қудай Оны ең бийик мәртебеге еристирди хәм Оған барлық атлардан жоқары туратуғын атты берди. ¹⁰Солай етип, Ийсаның аты аталғанда аспандағылардың, жердегилердиң хәм жердиң астындағылардың барлығы дизе бүгип, ¹¹Қудай Әкениң уллыланыўы ушын, хәмме** Ийса Масихты Ийемиз деп ашық мойынлайды.

Қудайдың балаларына сай жасаңлар!

¹²Солай етип, сүйикли туўысқанларым, мен жаныңызда болғанымда, сизлер бәрқулла Қудайға бойсынатуғын единлер. Ал хәзир жаныңызда жоқ ўақтымда да бурынғыдан көбирек бойсынып, қорқыныш хәм саклық пенен, қутқарылыўыңызға сай ис-хәрекетлерди әмелге асыра беринлер***. ¹³Себеби Өзине унаған ислерди қәлеўиңиз хәм ислеўиңиз ушын, Қудайдың Өзи сизлерге түртки салады.

¹⁴Хәр бир нәрсени тоңқылдамай хәм тартыспай ислеңдер! ¹⁵⁻¹⁶Сонда сизлер адасқан хәм бузылған әўлад арасында Қудайдың кемшиликсиз, таза хәм минсиз балалары боласызлар. Қудайдың өмир бететуғын сөзлерин басқаларға жеткизип, дүньядағы жұлдызлар сыяқлы жарқырайсызлар. Солай етип, мениң жан-тәним менен қылған

* 2:1 *Мухаддес Руұх* – Қудайдың Руұхы.

** 2:11 Сөзбе-сөз: хәр бир тил.

*** 2:12 Сөзбе-сөз: қутқарылыўыңызды әмелге асыра беринлер.

мийнетим босқа кетпей, Масихтың қайта келетуғын күнінде мақтана аламан. ¹⁷ Сизлердің исенім бойынша берген құрбанлығыңызды хәм еткен хызметіңизди толықтырыуы үшін, қаным құрбанлық шарабы сыяқлы төгілетуғын болса да, мен қуғанаман хәм хәмменіздің қууанышыңызды бөлісемен. ¹⁸ Сол сыяқлы, сизлер де қууаныңлар хәм менің қууанышымды бөлісиндер.

Тимофей хәм Епафродит

¹⁹ Хал-жағдайыңызды билип, менің де кеулим жай табыуы үшін, Ииемиз Ийса кәлесе, Тимофейди жақын арада сизлерге жиберіуден үміт етемен. ²⁰ Өйткени ол сыяқлы, шын жүректен сизлердің ғамыңызды ойлайтуғын менің басқа адамым жоқ. ²¹ Хәмме Масих Ийсаның емес, ал өз мәпин ойлайды. ²² Бірақ Тимофейдің исенімлі адам екени сизлерге мәлим. Себеби ол әкесинің жанында хызмет еткен ұл сыяқлы, Хош Хабардың жәрияланыуы үшін менің қасымда хызмет етті. ²³ Жағдайымның қандай болатуғыны белгили болыудан, оны дәриу жиберіуден үміт етемен. ²⁴ Ииемизге исенімим кәмил, менің өзим де жақын арада барып қаламан.

²⁵ Бірақ, мүтәж болғанымда маған жәрдем етиу үшін сизлердің жиберген елшіңиз, тууысқаным, шеригим хәм Хош Хабар үшін сауаштағы жолдасым Епафродитти сизлерге қайтарып жиберіуді мақұл көрдим. ²⁶ Өйткени ол хәмменізди сағынып атыр хәм оның ауырып қалғаны хәкқында хабар тапқаныңыз себебли, қатты уғайымлады. ²⁷ Ол хәкыйқаттан да, өлим төсегінде жатты. Деген менен, Қудай оған, тек оған емес, ал қайғы үстине қайғы шекпеуім үшін маған да рехимлилик етті. ²⁸ Сонлықтан оны және көріп қууаныуыңыз үшін хәм менің қайғыларым да жеңиллесиуі үшін, оны қатты асығыслық пенен жаныңызға жиберип атырман. ²⁹ Оны Ииемиздің атынан үлкен қууаныш пенен қарсы алыңлар хәм усындай адамларды хұрмет етиңдер. ³⁰ Себеби сизлердің маған ете алмаған хызметіңизди етиу үшін, ол өз жанын қәуип астына қойып, Масихтың иси үшін бир өлимнен қалды.

Үшінши бап

Қудайдың хәкыйқатлығы

¹ Тууысқанларым, жуумақлап айтқанда, Ииемиз бенен қатнаста болып қууаныңлар. Сизлерге бирдей нәрселерди қайталап жазыу мени зериктирмейди, және де бул сизлер үшін зыянсыз.

² Ийттей болған жалған муғаллимлерден, жаманлық ислеушилерден, қутқарылуы үшін сүннет етилиуі тийис, деушилерден сак

болыңлар! ³Өйткени бизлер – руўхый сүннет етилген Қудайдың халқымыз. Бизлер Қудайға Оның Руўхы аркалы сыйынамыз, Масих Ийса менен мақтанып, өз шығысымызға хәм ерискен нәрселеримизге* сүйенбеймиз. ⁴Негизинде мен оларға сүйене алар едим. Егер басқа биреў өз шығысыма хәм ерискен нәрселериме сүйениўге дәлилим бар деп ойласа, меники оныкинен де көбирек: ⁵мен сегиз күнлик ўақтымда сүннет етидим. Израил халқынан, Бенамин урыўынан болған нағыз яхудиймен. Диний нызам бойынша парисеймен. ⁶Диний инта бойынша исениўшилер жәмәэтин қуўдалаған хәм диний нызам талап еткен хәклық бойынша кемшиликсиз адам едим.

⁷Бирақ, бир ўақытлары әхмийетли деп билген бул нәрселеримди енди Масих ушын пайдасыз деп есаплайман. ⁸⁻⁹Аўа, мен хәмме нәрсени Ийем Масих Ийсаны билиўдиң артықмашылығы алдында пайдасыз деп санайман. Және де, мен Масих ушын хәмме нәрседен бас тарттым хәм Оған ерисип, Оның менен бирге болыў ушын, хәммесин сыпырынды деп есаплайман. Енди Мухаддес Нызамды орынлаўым аркалы алатуғын өз хәклығыма емес, ал Масихқа деген исеним аркалы берилетуғын, яғный Қудайдың исенимимизге қарай беретуғын хәклығына ийемен. ¹⁰Қәне енди, Масихтың Өзин хәм Оның қайта тирилиўиниң күшин билип алсам. Оның азапларына қатнасып, өлиминде де шерик болсам. ¹¹Солай етип, түбинде өлимен қайта тирилиўге ериссем.

Мақсетке жетиўге тырысыў

¹²Мен буларға әлле қашан ерискеним ямаса жетискеним ушын айтып атырған жоқпан. Ал, Масих мени қандай мақсет ушын таңлап алған болса, мен сол мақсетке жетиўге тырысып атырман. ¹³Туўысқанлар, мен өзимди усы мақсетке жетгим деп есапламайман. Тек ғана изде қалғанларды естен шығарып, алдындағыларға умтылып атырман. ¹⁴Қудайдың сыйына, Оның Масих Ийса аркалы шақырған аспандағы өмирине ерисиў ушын, мен белгиленген мақсетке жетиўге тырысып атырман.

¹⁵Солай етип, арамыздағы исеними жетискен адамлардың хәмме си усы ой-пикирге ийе болсын. Егер сизлер басқаша ойлайтуғын болсаңыз, Қудай сизлерге буны да ашып береді. ¹⁶Тек ерискен хәқыйқатымыз бойынша өмир сүрейик.

¹⁷Туўысқанларым, хәммениз бирликте меннен өрнек алыңлар. Бизлердиң сизлерге көрсеткен өрнегимиз бойынша жасап атырғанларға дыққат аўдарып, олардан үлги алыңлар. ¹⁸Сизлерге көп мәрте

* 3:3 Сөзбе-сөз: өз денемизге.

айтқанымдай, хәзир де көз жасларымды төгип тәкирарлап атырман: көп адамлар Масихтың атанак ағаштағы қурбанлығын қабыл етпей, Оның душпаны болып жасамақта. ¹⁹ Бундайлардың тәғдирине набыт болыуы жазылған болып, олардың қудайы – өз қулқыны. Олар уятсыз қылықтары менен мақтанып, тек бул дүняның қызығын ғана ойлайды. ²⁰ Бирақ, бизиң ұатанымыз аспанда. Бизлер сол жерден Қутқарыушымыз болған Ийемиз Ийса Масихтың келиуин күтпекте-миз. ²¹ Хәмме нәрсени бойсындыра алатуғын құдирети менен, Ол бизлердиң хәлсиз хәм өткинши денемизди өзгертип, Өзиниң уллы денесине уксатады.

Төртинши бап

Ақыл-нәсиятлар

¹ Сонлықтан хәй жүректен сағынып жүрген сүйикли тууысқанларым, кууанышым хәм басымның тажы, Ийемиз бенен қатнасыңыз беккем болсын, қәдирданларым!

² Еводияға өтиниш етемен, Синтихияға да өтиниш етемен, Ийемиз бенен қатнаста болған сизлер, ауызбиршиликли болыңлар! ³ Ауа, садық Сизигус* саған да жалбарынаман, бул хаялларға жәрдем бер. Себеби олар мениң менен, Климент пенен хәм басқа хызметшилер менен бирге Хош Хабарды жәриялау үшін ауыр мийнет етти. Олардың хәммесиниң атлары Өмир китабында** жазылған.

⁴ Ийемиз бенен қатнаста болып, бәрқулла кууаныңлар. Тәкирарлап айтаман: кууаныңлар. ⁵ Сизлердиң адамгершилигиңиз хәмме адамларға мәлим болсын. Ийемиздиң келетуғын уақты жақын. ⁶ Хеш нәрседен тәшиуиш шекпеңдер. Ал хәмме нәрсе үшін Қудайға дууа етип хәм жалбарынып, хәр бир тилегиңизди Оған шүқирлик пенен билдириңдер. ⁷ Сонда хәр қандай ақыл-ойдан зыят болған Қудайдың тынышлығы Масих Ийса арқалы кеуиллериңизди хәм ой-пикирлериңизди қорғайды.

⁸ Тууысқанларым, жуумақлап айтқанда, тек нелердиң хәқыйқый, нелердиң хұрметли, нелердиң хәк, нелердиң пәк, нелердиң унамлы, нелердиң мақтауға турарлы, және де, нениң жақсы хәм нениң алғысқа ылайықлы екенин терең ойлаңлар. ⁹ Меннен нелерди үйренип, қабыл етип, еситип хәм көрген болсаңыз, соларды ислендер. Сонда тынышлық бериуиши Қудайдың Өзи сизлер менен бирге болады.

* 4:3 Сизигус деген ат «хәқыйқый жолдасым» дегенди аңлатады.

** 4:3 *Өмир китабы* – мәңгилик өмирге ийе болғанлардың атлары жазылған Қудайдың китабы.

Павелдің миннетдаршылығы

¹⁰ Маған енди және ғамхорлық көрсетип атырғаныңыз ушын, мен Ийемизге алғыс айтып, қатты қуғанаман. Әлбетте, сизлер бұрын да маған ғамхорлық қылыұды ойлайтуғын единаз, бирақ бұған мүмкиншилик жоқ еди. ¹¹ Мен бул сөзлерди мениң бир мүтәжлигим болғанлықтан айтып атырған жоқпан. Өйткени мен хәр қандай жағдайда да барыма қанаат етиўге үйренгенмен. ¹² Жоқшылықта да, молшылықта да жасаўдың не екенин билемен. Хәр қандай аўхалда да: тоқшылықта хәм ашлықта, молшылықта хәм мүтәжликте жасаўдың сырын үйрендим. ¹³ Маған күш-қуўат беретуғын Ийса Масих пенен бирге хәмме нәрсени ислей аламан.

¹⁴ Деген менен, сизлер мениң қыйыншылықларымды бөлисип, жақсы иследиңлер. ¹⁵ Хәй филиплилер, сизлерге биринши рет Хош Хабарды жәриялап, Македониядан шыққан ўақтымда басқа жәмәәтлер емес, ал тек сизлер ғана мениң менен алыс-берис қылғаныңызды өзлериңиз де билесизлер. ¹⁶ Мен Салоникада болған ўақтымда да сизлер бир неше мәртебе маған мүтәж нәрселеримди жеткиздиңлер. ¹⁷ Мен буны сизлерден бир зат алмақшы болып емес, ал сизлердиң есабыңызда руўхый жемис көбейсин деп айтып атырман. ¹⁸ Менде хәмме нәрсе бар, хәтте, артып та атыр. Епафродит арқалы жиберген нәрселериңизди алғанлығым себепли, хеш мүтәжлигим қалмады. Бул нәрселер – хош ийисли түтетки хәм Қудай унатып қабыл ететуғын қурбанлық. ¹⁹ Мениң Қудайым сизлердиң хәр бир мүтәжлигиңизди Масих Ийса арқалы Өзиниң салтанатлы байлығы менен қандырады. ²⁰ Әкемиз Қудайға мәнгиге данқ болсын! Аўмийин.

Соңғы сәлемнама хәм тилек

²¹ Масих Ийсаға тийисли болған барлық исениўшилерге* сәлем айтыңлар. Жанымдағы туўысқанлар сизлерге сәлем айтып атыр. ²² Барлық исениўшилер**, әсиресе Рим патшасы-Қайсардың сарайындағылар сизлерге сәлем айтып атыр.

²³ Ийемиз Ийса Масихтың мийрими руўхыңызға яр болсын!

* 4:21 Сөзбе-сөз: мухаддеслерге.

** 4:22 Сөзбе-сөз: мухаддеслер.